

MP માં ટીમ્બર ની સમસ્યા લઈ પ્રતિનિધિ મંડળે વન વિભાગ ની લીધી મુલાકાત

સંપાદન: અમૃતભાઈ નાકરાણી(સનાતન ધર્મ પત્રિકા CEO)



મધ્યપ્રદેશ વેપારી સંઘ ના પદાધિકારીઓ ટિમ્બર ને લગતી સમસ્યાઓ લઈને આજે એકે શર્મા સાહેબ અને વન બલ પ્રમુખ શ્રી રાજેશ શ્રીવાસ્તવ પાસે ગયા હતા. અને સમસ્યાઓ સંબંધમાં મુલાકાત લઈ સમસ્યાઓથી અવગત કરાવ્યા હતા. ત્યાર પછી વન સચિવની પણ મુલાકાત લીધી અને સમસ્યાઓનું મેમોરેન્ડમ એમને આપ્યું હતું, અને પછી વલ્લભ ભવન માં માનનીય કમલ જી પટેલ કૃષિમંત્રી- મધ્યપ્રદેશ ભોપાલ, સાથે પણ મુલાકાત લીધેલ અને પ્રતિનિધિ મંડળે તેમને પણ સમસ્યાઓથી અવગત કર્યા હતા. તેઓ શ્રીએ સમાધાન માટે આશ્વાસન આપેલ હતું. પ્રતિનિધિ મંડળમાં મધ્ય પ્રદેશ ઉપાધ્યક્ષ મનમોહનસિંઘ સલુજા, જબલપુર એસોસિયેશનના અધ્યક્ષ ઉમેશ પરમાર, સાગર એસોસિયેશનના અધ્યક્ષ દિનેશ પટેલ, હરદા જિલ્લા ટિમ્બર એસોસિયેશનના અધ્યક્ષ રવિલાલભાઈ ભગત, મંત્રી મહેન્દ્રભાઈ પારસિયાં તેમજ એસોસિયેશનના મંત્રી વિજય ભૂષણ હાજર રહ્યા હતા.

વૈજ્ઞાનિકો ની નવી શોધ

સંકલન:- કાન્તીભાઈ રામાણી. કોટડા(જડોદર)

હવે બેક્ટેરિયા નૈનોસ્ટ્રક્ચર સપાટીને સ્પર્શ કરતાં જ મરી જશે.

બેન્ગલોર, IISC માં સેન્ટર ફોર નૈનો સાયન્સ એન્ડ ઈન્જીનીયરીંગ નાં વરિષ્ઠ શોધ કર્તા "જાગૃતિ સિંહ" નું કહેવું છે કે, એન્ટીબાયોટેક દવાઓ પ્રત્યે પ્રતિરક્ષા ક્ષમતા વિકસિત કરી લેવા ને કારણે આ રોગજન્ય બેક્ટેરિયાઓ આવનારા સમયમાં કેન્સર થી વધુ ભયંકર રૂપ ધારણ કરી ઘાતક બની શકે છે. ત્યારે તેને મારવા મેડિકલ સાયન્સ માટે યુનૌતિ હશે માટે એને અતિ શીઘ્ર મારવા સુરક્ષા નો એક માત્ર વિકલ્પ છે.

વર્ષ ૨૦૧૨ ના સંસોધન દરમ્યાન જાણવા મળ્યું હતું કે અમુક નાના પ્રકારના જીવાત સીકાડા, ટ્રેગન ફ્લાય વગેરે ની પાંખો ઉપર બેસે છે કે તુરંત મરી જાય છે. ઈલેક્ટ્રો માઈક્રોસ્કોપ ની તપાસમાં જોઈ શકાયું કે એમની પાંખો ઉપર કોઈ ઝેરી પ્રકારનું કેમિકલ વગેરે નથી પરંતુ એની પાંખો ઉપર એક પ્રકારનું નૈનો સ્ટ્રક્ચર લાગેલું છે

જેનાથી નાની જીવાતો તથા બેક્ટેરિયા મરી જાય છે.

ભારતીય વિજ્ઞાન સંસ્થાન ના વૈજ્ઞાનિકો એ ઉપરોક્ત બાબત નો આધાર બનાવી વર્તમાનમાં બેક્ટેરિયા નો નાસ કરવા એક બેક્ટેરિયા રોધક સરફેસ(આવરણ) ની ડિઝાઈન તૈયાર કરી છે જેના ઉપર બેસવા અથવા સંપર્ક થી બેક્ટેરિયા મરી જાય છે.

ટાઈટેનિયમ ડાઈઓક્સાઈડ (ટાઈટોનિયા) ના પડ ના કોટિંગ વાળું નૈનો સ્ટ્રક્ચર સરળ ઉપાય છે.

હવાઈ મથક, રેલવે સ્ટેશન, બસ સ્ટેશન અને જ્યાં વધારે ભીડ થતી હોય, માનવ થી માનવ માં સ્પર્શ થી સંક્રમણ ની શક્યતાઓ હોય. માનવ પહોંચી શકે એટલી ઉંચાઈ સુધી બારી દરવાજા દિવાલો વગેરે જાહેરમાં વપરાતા હાર્ડવેર વગેરે પર આનો ઉપયોગ પરિણામ લક્ષી રહેશે.

સંતશ્રી ની પુણ્યતિથિ



પરમ પુજનીય બ્રહ્મલીન સંત શ્રી વાલરામ જી મહારાજ ગુરુ શ્રી ઓધવરામજી મહારાજ ની ૨૭ મી પુણ્યતિથિ જેઠ વદ અગિયારસ યોગિની એકાદશી તારીખ ૧૭.૦૬.૨૦૨૦ બુધવારે, આજ થી ૨૭ વરસ પહેલાં આપ ઓધવ શરણ થયા, પરંતુ આપ ની હાજરીનો એહસાસ સાધના કુટીર વાંઢાય ખાતે હર હમેશાં છે.

એવા વંદનીય સંતશ્રી ને પુણ્યતિથિ નિમિત્તે ભાવભરી અશ્રુભીની શ્રદ્ધાંજલિ..... કોટી કોટી વંદન..... હરિ ઐ.....

મિશન પ્રચાર પ્રસાર નું એક વેબીનાર નું આયોજન થયું ...

આત્મીય યુવા મિત્રો,

સનાતન ધર્મ પત્રિકા હવે નવા રંગરૂપ માં માસિક ની સાથે હવે દૈનિક પણ આપણી ટિમ ની મહેનત થી આપણા સૌના સાથ સહકાર થી પુરા ભારતભર માં રોજ સવારે ડીઝીટલ સ્વરૂપે અને સાંજે વિડીયો દ્વારા ★આપણું પોતીકું મુખપત્ર સનાતન ધર્મ પત્રિકા આપી રહ્યા છીએ.

મિત્રો આપણું ABKKP સમાજ નું એટલે કે આપણું પોતાનું મુખપત્ર છે, હવે દરેક ઘર ઘર સુધી કેમ પોહયે, મિશન ૧૧, ૧૧૧ ને કેમ જલ્દી પૂર્ણ કરીયે, વધુમાં વધુ સમાચાર સારી પ્રેસનોટ સાથે વાંચન પ્રેમી વર્ગ વધુ કેમ જોડાય આપણું માસિક ની સાથે દૈનિક બુલેટિન માં પણ રોજિંદા સમાચાર વધુ અને ઉપીયોગી મળી રહે તે હેતુ ને ધ્યાનમાં રાખી ૧૭/૦૬/૨૦૨૦ બુધવાર ૮.૦૦pm ના એક વેબીનાર નું આયોજન કરવા માં આવ્યું.

કાર્ય હમ સે ... , કરેંગે દિલ સે...

જય મિશન - પ્રચાર પ્રસાર સમિતિ.

શ્રી અ.ભા. ક. ક. પા.સમાજ ની પ્રચાર પ્રસાર સમિતિ દ્વારા પ્રસ્તુત. “સનાતન ધર્મ પત્રિકા” ૧ મિનિટ ના સમાચાર માં પૂછાતા પ્રશ્ન ના જવાબ અને વિજેતા

તા. ૧૬.૦૬.૨૦૨૦ પ્રશ્ન નંબર - ૨૦.

DIC અને MSME નું ફૂલ ફોર્મ જણાવો...?

સાચો જવાબ: DIC: District Industries Centre, MSME: Micro, Small and Medium Enterprises.

સાચો જવાબ આપનાર વિજેતા: ચાંદનીબેન ઘનશ્યામભાઈ હળપાણી - દેહગામ (ગાંધીનગર)

તા. ૧૭.૦૬.૨૦૨૦ ગઈકાલ નો પ્રશ્ન નંબર - ૨૧.

"મિશન મંગલ" ફિલ્મના મુખ્ય અભિનેતા નું નામ શું છે...?

આજના પ્રશ્ન માટે જુઓ સમાચાર વિડીયો ક્લિપ,

આપનો જવાબ આપના નામ અને ગામ સાથે આજ રાત ૧૨ વાગ્યા સુધીમાં

વોટ્સેપ દ્વારા 7718977774 પર મોકલો અને જીતો ઈનામ ...

આપણું મુખપત્ર, આપણો સમાજ, ઘર ઘર પહોંચાડીએ આપણો અવાજ..

ચીનની સેના જ્યારે પાછળ ન હટી તો વાત કરવા ગયા હતા સંતોષ બાબુ, ત્યારે તેમના પર હુમલો કર્યો...

સંયોજક : અમૃતભાઈ ભાવાણી, ચેન્નઈ.

ગલવાન ઘાટીમાં ચીની સેના સાથે હિંસક ઝડપ માં શહીદ થયેલ કર્નલ બી. સંતોષ બાબૂ સોમવારે ચીની પક્ષ સાથે થયેલ વાતચીતનું નેતૃત્વ કરતા હતા. પણ સોમવારે મોડી રાતે થયેલ હિંસામાં તેઓ શહીદ થઈ ગયા. મૂળ રીતે તેલંગાણા સુર્યપંત જિલ્લાના રહેવાસી કર્નલ સંતોષ બાબૂ બિહાર રેજિમેન્ટ ના કમાન્ડિંગ ઓફિસર પણ હતા. આ પહેલા પણ તણાવ ઘટાડવા માટે થયેલ અનેક બેઠકો નું નેતૃત્વ કરી ચૂક્યા હતા.

સેના સાથે જોડાયેલા સૂત્રોએ કહ્યું કે સોમવારની રાતે જ્યારે ચીનની સેના નક્કી કરેલા કાર્યક્રમ ની પાછળ ન હટી તો કર્નલ સંતોષ બાબૂ પોતે તેમની સાથે વાત કરવા ગયા હતા. આ દરમિયાન ચીની પક્ષ તરફથી તેમની સાથે મારઝૂડ શરૂ કરવામાં આવી ત્યારબાદ ભારતીય સૈનિકોએ પણ જવાબ આપ્યો.

તેનાથી બંને બાજુથી હિંસા શરૂ થઈ ગઈ. પથ્થર અને દંડ ચાલ્યા, બંને પક્ષમાં અનેક લોકો ઘાયલ થઈ ગયા. અનેક લોકો ગાયબ પણ થઈ ગયા. જો કે પછી તેઓ પરત આવી ગયા, સેના તરફથી સત્તાવાર યોખવટ થઈ નથી. પણ મંગળવારે મોડી રાત સુધી કેટલાક સૈનિકો ગાયબ હતા જેની શોધ ચાલી રહી હતી.

લદાખ માં LAC પર થયેલા હુમલામાં ૨૦ જવાનો શહીદ, ચીનને પણ થયું ઘણું નુકસાન ...

પૂર્વી લદાખમાં ગાલવાન ખીણમાં વાસ્તવિક નિયંત્રણ લાઈન LAC પર ભારત અને ચીની સૈનિકો વચ્ચે થયેલી હિંસક અથડામણમાં ૨૦ ભારતીય સૈનિકોના મોત નીપજ્યાં છે. સરકારી સૂત્રોના હવાલેથી માહિતી પ્રાપ્ત થઈ છે. જોકે ચીનને થયેલા નુકસાનની ચોક્કસ સંખ્યા જાણવા મળી નથી. એવું કહેવામાં આવે છે કે ચીનને પણ નુકસાન થયું છે. ૪૦ થી વધુ સૈનિકો કાં તો માર્યા ગયા છે અથવા ઘાયલ થયા છે.

શહીદ થનાર સૈનિકોમાં બિહાર રેજિમેન્ટના કમાન્ડિંગ ઓફિસર કર્નલ બી. સંતોષ બાબૂ, ફિલ્ડ રેજિમેન્ટના હવાલદાર કે. પલની, અને બિહાર રેજિમેન્ટના હવાલદાર સુનિલકુમાર જા સામેલ છે.

ચીન સાથેના તાજેતરના વર્ષોના સૌથી લોહિયાળ સંઘર્ષ અંગે ભારતીય સેનાએ જણાવ્યું : કે “ગલવાન ઘાટીમાં જ્યાં ૧૫/૧૬ જુનની રાત્રે હિંસક અથડામણ થઈ હતી, ત્યાં બંને દેશની સેના અલગ થઈ ગઈ છે.” ઝીરો ડિઝી તાપમાનમાં ઊંચાઈએ ફરજ બજાવનાર ૧૭ સૈનિક ધર્ષણ સમયે ઘાયલ થયા હતા, જેઓ મૃત્યુ પામ્યા છે. જેના કારણે મરણાંક ૨૦ થયો છે.”

અત્યંત દુઃખદ અવસાન સમાચાર



માવીત્ર વડીલ શ્રી ધનજીભાઈ મેઘજી જાદવાણી

અત્યંત દુઃખદ સમાચાર આથી જણાવતાં અત્યંત દુઃખ થાય છે કે કચ્છના ચોવીસ ગામના મથલ ગૌ સેવા કેન્દ્ર સમુહ લગ્ન સમિતિના પ્રમુખ તેમજ નેત્રા પાટીદાર સનાતન સમાજના ભુતપુર્વ પ્રમુખ માવીત્ર વડીલ શ્રી ધનજીભાઈ મેઘજી જાદવાણી, ઉ. વ. ૭૨, કચ્છ ગામ નેત્રા ના વતની, હાલે-વિષ્ણુ વુડ ઈન્ડસ્ટ્રીઝ, મૈસુર રોડ અને મનસુખભાઈ અને વસંતભાઈ ના પિતાશ્રી આજ રોજ પંચમહાભૂતમાં વિલીન થઈ ગયા. ધનજીભાઈ ના દુઃખદ અવસાનના સમાચાર વાંચી સમાજ અગ્રણીઓમાં આઘાત ની લાગણી પ્રસરી છે. આપણી સમાજે આજે બીજા એક

સક્રિય કાર્યકરને ગુમાવ્યા છે. એકદમ સરળ વ્યક્તિત્વના માલિક એવા ધનજીભાઈ ઠરેલ કોઠાસૂઝ અને નેક કદાવર સહયોગી તેમજ નેત્રા ગામની ચારે ચાર સમાજોને એક સાથે સુચારુ વ્યવસ્થાના ભાગરૂપ શ્રી નેત્રા ઉમિયા ભવન ના સ્વપ્રદ્રષ્ટા મા ના એક હતા. હજુ સ્વ.વાલજીભાઈના દેહાંતની પુરા ગામ ને કળ નથી વળી ત્યાં પ્રભુએ પુરા ગામવાસીઓને બીજો વજ્રઘાત આપી સ્તબ્ધ કરી દીધા છે. આજે શ્રધ્ધાશુભન અર્પણ કરવા શબ્દોની ઓટ વર્તાય છે, તેઓ ૨૪ ગામ ના પ્રમુખ હોવાનું ગૌરવ સૌ નેત્રા વાસીઓને આપતા હતા, વફાદારી, નિષ્ઠા, પરોપકાર અને ભારોભાર વ્યક્તિત્વ થી ભરેલા એવા ધનજીભાઈ વડીલો તેમજ યુવાઓ માટે પ્રેરણાદાયી સ્રોત હતા, તેમજ તેઓ મુકસેવક દાનવીર દીર્ઘદ્રષ્ટા તેમજ એમની કોઠાશુઝથી માત્ર નેત્રા જ નહી પુરા વિસ્તારમાં લોકલાડીલા હતા, એમની ખોટ ક્યારેય પણ પુરાશે નહી. એમની કાર્ય પ્રણાલી હંમેશા પથદર્શક બની એમની ચિરકાળ સુધી યાદ અપાવતી રહેશે... ઈશ્વર એમના આત્માને શાંતિ તથા સદ્રતી આપે તથા એમના પરિવાર પર અચાનક આવી પડેલ દુઃખને સહન કરવાની શક્તિ આપે તેવી પ્રાર્થના. ભાવપૂર્ણ શ્રદ્ધાંજલી અર્પણ કરીએ છીએ ઓમ શાંતિ... શાંતિ... શાંતિ.